
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடுகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


மாம்சமான யாவரும்‌ அவரிடத்தில்‌ வரத்தக்கதாக, எப்போதும்‌ 
ஜெபத்தைக்‌ கேட்கிறவரின்‌ இனிய நாமத்தில்‌ வாழ்த்துக்கள்‌ (சங்‌. 
65:7). இன்றைய கொடூரங்களின்‌ மத்தியில்‌, ஜெபிக்கவேண்டிய 
அவசியத்தினை நான்‌ கூறி அறிவிக்கவேண்டிய அவசியமில்லை. 
நம்‌ தேசத்தில்‌ நம்மைச்‌ சுற்றி நடக்கும்‌ காரியங்களையும்‌, 
விசேஷமாக கிறிஸ்துவின்‌ அடியாருக்கும்‌, அவருடைய 
சபைக்கும்‌ ஏற்படும்‌ தீமைகளையும்‌ கிட்டத்தட்ட நாள்தோறும்‌ 
அறிந்துவருகிறோம்‌. முக்கியமாக, புதிதாக ஊழியம்‌ செய்யும்‌ 
இடங்களில்‌ ஏற்பட்டுள்ள எதிர்ப்புகள்‌, காரணமற்ற பிரச்சனைகள்‌ 
(அநேக ஆண்டூகளாக ஊழியம்‌ செய்யும்‌ இடங்களிலேயே 
நடைபெறும்‌ வேளையில்‌, புதிதாக நடைபெறும்‌ இடங்களில்‌ 
நடப்பது புதுமையல்லவே), மத வெறியினரின்‌ மனசாட்சியற்றத்‌ 
தாக்குதல்கள்‌, அரசு தங்களுடையது என்கிற வெறித்தனத்தினால்‌ 
உண்டாக்கப்படும்‌ பிரச்சனைகள்‌, அதனைக்‌ கண்டுகொள்ளாத 
அதிகாரிகள்‌ போன்றவைகள்‌ நம்முடைய முழங்கால்களை 
இன்னமும்‌ முடக்கவேண்டிய கட்டாயத்தினை நமக்கு நினைப்பூட்‌ 
டிக்கொண்டேயிருக்கின்றன. 

இப்படிப்பட்ட சூழ்நிலையில்‌ ஆதிசபையாருக்கு, ஊழியர்‌ 
தங்களுக்காக ஜெபிக்கக்‌ கேட்டக்‌ காரியங்களை வேதத்தின்‌ 
அடிப்படையில்‌ கண்டால்‌, நாம்‌ கருத்தாய்‌ ஜெபிக்க அது 
ஏதுவாகும்‌ என்று எண்ணி இந்த மடலை எழுதுகிறேன்‌. 

கூடவே, ஊழியரும்‌ தேவபிள்ளைகளுக்காக எதற்காக 
ஜெபிக்கக்‌ கடமைப்பட்டூள்ளார்கள்‌ என்பதனையும்‌ ஞாபகப்படுத்தி, 
அப்படிப்பட்ட ஜெப விண்ணப்பங்களை மாத்திரம்‌ ஊழியர்களுக்குத்‌ 
தெரியப்படூத்தினால்‌ நலம்‌. மாறாக, அன்றாடக உலகத்திற்கு 
அடுத்த தேவைகளுக்காக ஜெபம்‌ வேண்டுவது சிறுபிள்ளைத்தனமானது 
என்பதனையும்‌ எழுத முற்பட்டேன்‌. 

ஊழியர்களுக்காக சபையார்‌ ஜெபிக்கவேண்டியது மிகவும்‌ 
அவசியம்‌ என அறிந்துகொண்டவர்கள்‌ வெகு சிலரே. அவர்கள்‌ 
கடந்துசெல்லும்‌ பாதை, விசேஷமாக முன்னோடிப்‌ பணியில்‌ 
இருப்பவர்கள்‌ கடந்துவரும்‌ பாதை கரமுமூடானது என்பதனை ஒருபோதும்‌ 
மறக்கலாகாது. 

ஊழியன்‌ முழு நிச்சயத்தோரும்‌, தைரியத்தோரும்‌ வெளிப்பருத்தப்பட்ட 
சுவிசேஷச்‌ செய்தியை உலகுக்குத்‌ தரவேண்டியவன்‌. அது 
பாவத்தினால்‌ உண்டாகும்‌ கேட்டைக்‌ குறித்தும்‌, பாவத்திற்குக்‌ 
கிடைக்கும்‌ சம்பளத்தைக்‌ குறித்தும்‌, அதினின்று விடூவிக்க 
வல்ல இயேசுவைக்‌ குறித்தும்‌ இருப்பதினால்‌, அது ஒரு 
நற்செய்தியென்றாலும்‌, அலங்காரச்‌ செய்தி அல்ல. பாவத்தில்‌ 
வாழும்‌ மனிதன்‌ அதின்‌ விளைவைக்‌ காணாக்கூடாதபம, கண்கள்‌ 
சொருகிப்போனவன்‌. பாவம்‌ தரும்‌ சிற்றின்பம்‌ அவனது மனசாட்சியினை 
மழுங்கமுத்துவிட் படியால்‌, உணர்வற்ற வாழ்வு வாழ்வதினால்‌ 
உண்டாகும்‌ இன்பத்தில்‌ திளைக்கவே அவன்‌ மனம்‌ ஏவும்‌. 
அவனது கவனத்தைத்‌ திருப்ப பெரும்‌ முயற்சி தேவை, பெரும்‌ 
பெலம்‌ தேவை. 

அதற்கு ஊழியனுக்கு தெளிவான நிச்சயமும்‌, தைரியமும்‌ 
தேவை. அது சுற்றிலும்‌ எதிர்ப்புகள்‌ எழும்போது, ஒருவரும்‌ 

துணைக்கு நிற்காமலிருக்கும்போது, அதிகாரவர்க்கமும்‌, 
கொலைவெறி பிடித்த மதவெறியர்‌ சூழ்ந்து நிற்கும்‌ இடத்திலும்‌ 
இன்னமும்‌ தைரியம்‌ தேவைப்படுகிறது. 

இதனை ஆதித்திருச்சபை நன்றாக அறிந்திருந்ததினால்தான்‌ 
அப்‌. 4:29-30 -ல்‌ காணப்படும்‌ ஜெபத்தினை ஏறிட்டனர்‌. 
“இப்பொழுதும்‌ கர்த்தாவே, அவர்கள்‌ பயமுறுத்தல்களைத்‌ 
தேவரீர்‌ கவனித்து, உம்முடைய பரிசுத்தப்‌ பிள்ளையாகிய 
இயேசுவின்‌ நாமத்தினாலே அடையாளங்களும்‌ அற்புதங்களும்‌ 
நடக்கும்படி, உம்முடைய கரத்தை நீட்டி, உம்முடைய ஊழியக்காரர்‌ 
உம்முடைய வசனத்தை முழு தைரியத்தோரும்‌ சொல்லும்படி அவர்களுக்கு 
அனுக்கிரகம்‌ செய்தருளும்‌” 

தங்களுக்காக ஜெபிக்க சபை மக்களை அவர்கள்‌ 
கேட்டுக்கொண்ட போதும்‌, “தாங்கள்‌ அவிசுவாசிகளுக்குத்‌ 
தப்புவிக்கப்படூம்படிக்கும்‌ (ரோமர்‌ 15:31), துர்க்குணராகிய 
பொல்லாத மனுஷர்‌ கையினின்று விடூவிக்கப்படும்படிக்கும்‌ 
வேண்டிக்கொள்ளுங்கள்‌ (2 தெச. 3:2) என்றே கூறினர்‌. 

ஏனெனில்‌, ஆசியாவில்‌ சுவிசேஷப்பணிக்காக தங்கள்‌ 
பிராணனை ஒப்புக்கொடூத்தவர்களும்‌ (அப்‌. 15:25), ஒன்றையும்‌ 
குறித்தும்‌ கவலைப்படோம்‌ என்று முழக்கமிடுகிறவர்களுமாகிய 
அவர்கள்‌ (அப்‌. 20:24) சந்தித்த உபத்திரவங்கள்‌ “பிழைப்போம்‌ 
என்கிற நம்பிக்கை அற்றுப்போகத்தக்கதாக அவர்களின்‌ 
பலத்திற்கு மிஞ்சின அதிக பாரமான வருத்தம்‌ வந்தபோது 
(கொரி. 1:8), இந்த வேண்டுதல்களை தங்களால்‌ கிறிஸ்துவுக்குள்‌ 
கொண்டூவரப்பட்டவர்களோடூ பகிர்ந்துகொண்டார்கள்‌. அவர்கள்‌ 
வெட்கப்படவில்லை, இன்று அது மாறிவிடுமோ? 

விரோதஞ்‌ செய்கிறவர்கள்‌ அநேகர்‌ இருக்கிறார்கள்‌ என்றாலும்‌, 
பெரிதும்‌ அனுகூலமான கதவு திறந்திருக்கிறதையும்‌ கண்கள்‌ 
கண்டதினால்‌ (1கொரி. 16:9), ஜெபமாகிய அரண்‌ தங்களுக்கு 
எத்தனையாய்‌ தேவைப்படுகிறது என்பதனை புரிந்ததினால்‌ 
அப்படி அவர்கள்‌ தங்களுக்காக ஜெபிக்கச்‌ சொல்ல அவர்களை 
ஏவிவிடுகிறது. 

கூடவே, தாங்கள்‌ பிரசங்கிக்கும்போது பேசவேண்மய பிரகாரம்‌ 
பேசவேண்டிய அவசியம்‌ உண்டூ என்பதனையும்‌ (எபே. 6:19,20), 
தெளிவான வாக்கு தரப்படுவதோடு, சங்கிலி தங்களின்‌ தைரியத்தினை 
முறித்துவிடக்கூடாது எனவும்‌ அறிந்து ஜெப விண்ணப்பத்தினை 
அவர்கள்‌ முன்வைக்கிறார்கள்‌. 

தங்களுடைய செய்தியில்‌ வெறும்‌ சத்தம்‌ மாத்திரம்‌ அல்ல, கூடவே சத்துவமும்‌ 
இருக்கவேண்டும்‌ என்பதில்‌ கவனம்‌ உள்ளவர்களாக, தாங்கள்‌ 
நல்மனசாட்சியோடு ஊழியம்‌ செய்யவேண்டும்‌ (எபி. 13:18); 
ஏனெனில்‌, நல்மனசாட்சியிலிருந்து பிறக்கும்‌ வார்த்தைகளே மற்றவர்களுக்கு 
ஜீவன்‌ தர வல்லமையுள்ளது என்பதனை அறிந்திருந்ததால்‌ 
அதனையும்‌ ஜெபக்குறிப்பாக வைக்கின்றனர்‌. 

செய்தி நன்றாக, வல்லமையாக இருந்தாலும்‌, தங்களுடைய வாழ்க்கை 
அதோரு ஒத்துப்போகாவிமல்‌ அதனால்‌ பிரயோஜனமில்லை என்பதனை 
உணர்ந்தவர்களாக, தாங்கள்‌ யோக்கியமானதைச்‌ செய்யத்‌ 
திராணி உள்ளவர்களாய்‌ வாழவேண்டியதனை வற்புறுத்தி, 
அதற்காகவும்‌ ஜெபிக்க சபையாரை வேண்டிக்கொள்ளுகின்றனர்‌. 
(அப்‌. 23:1; 24:16) 

(இன்றைய ஊழியர்கள்‌ சபையாரிடம்‌ ஜெபம்‌ எதிர்பார்ப்ப தனை 
விரும்புவதில்லை. ஏனெனில்‌, தங்களைத்‌ தான்‌ தேவனுக்கு அதிக 
நெருக்கமுள்ளவர்களாக காண்பிக்க விரும்புவதினால்‌) 

அதுவுமல்லாமல்‌, இன்னமும்‌ புதிய வாசல்கள்‌ திறக்கப்பபவேண்மும்‌, 
கிறிஸ்து சொல்லப்பட்டிராத இடங்களுக்கு இன்னமும்‌ சுவிசேஷச்‌ 
செய்தி செல்லவேண்டும்‌ என்ற ஆதங்கம்‌ அவர்களைப்‌ பற்றிப்‌ 
பிடித்ததினால்‌, அதற்கும்‌ ஜெபிக்க (எபே. 6:19,20) மக்களை 
உற்சாகப்படுத்துகின்றனர்‌. காணிக்கை கொடுக்கவைக்க ஜனங்கள்‌ 
உற்சாகப்பருத்தப்பருகிற அளவுக்கு (சகல ஆராதனைகளிலும்‌) இப்படி ஜெபிக்க 
உற்சாகப்பருத்தியிருந்தால்‌ தேசம்‌ எப்பொழுதோ சந்திக்கப்பட்டிருக்குமே; இன்று 
அது நடக்காதோ! 

அத்தோடு நிற்கவில்லை; கஷ்டப்படுவோருக்கும்‌, 
பரிசுத்தவான்களுக்கும்‌ அவர்கள்‌ காணிக்கை சேர்த்து 

எடுத்துக்‌ கொண்டுபோகும்போது, பரிசுத்தவான்கள்‌ அதனை 
ஏற்றுக்கொள்ளத்தக்கதாக அங்கீகாரம்‌ செய்யத்தக்கதாக 
தாங்கள்‌ செயல்படவேண்டுமே என்பதில்‌ கவனமாயிருந்தபடியால்‌, 
அதற்காகவும்‌ ஜெபிக்க வேண்டிக்கொள்ளுகிறார்கள்‌ 
(ரோ. 15:31,32). தாங்கள்‌ யாரையும்‌ ஏமாற்றியோ, வஞ்சக வார்த்தைகள்‌ 
கூறியோ, திட்டங்களை அறிவித்தோ இந்தக்‌ காணிக்கையை சேகரிக்கவில்லை 
என்பதனை நிரூபிப்பதில்தான்‌ எத்தனை கவனம்‌. (1 தெச. 2:5) 
சபையார்‌ இன்று ஊழியம்‌ செய்யும்‌ அனைவருக்காகவும்‌, 
குறிப்பாக ஆபத்துக்கள்‌ நிறைந்த பகுதியில்‌ ஊழியம்‌ செய்வோர்‌, 
மிஷனரிகளுக்காகவும்‌ இப்படி ஜெபித்தால்‌ காரியங்கள்‌ மாறும்‌. 
ஆனால்‌, ஜெப ஊழியம்‌ செய்கிறோம்‌, நாங்கள்தான்‌ உங்களுக்காக ஜெபிக்க 
அழைக்கப்பட்டவர்கள்‌ என்பதுபோல்‌ காண்பிக்க ஆரம்பித்த ஊழியங்களால்‌ 
மக்களின்‌ ஜெப வாழ்வும்‌ அர்த்தமற்றதாக மாறிவிட்டதே. 
அப்படியே, ஜனங்களுக்காக ஜெபம்‌ செய்ய விரும்பும்‌ 
ஊழியர்கள்‌, அதற்காக ஜெபித்திருக்கவேண்டும்‌ என்பதனையும்‌ 
வேதத்தின்‌ அடிப்படையில்‌ காண்பிக்க வாஞ்சிக்கிறேன்‌. 
முதலாவது, ஒரு நல்ல குணாதிசயங்களைக்‌ கொண்டவர்களாய்‌ 
(character) கிறிஸ்துவை வாழ்ந்து காட்டூபவர்களாக ஜனங்கள்‌ 
காணப்படுவதே அவர்களுக்கான பிரதான ஜெபமாக இருக்கும்‌. 
“நீங்கள்‌ ஒரு பொல்லாங்கும்‌ செய்யாதிருக்கும்படியாக 
தேவனை நோக்கி விண்ணப்பம்‌ பண்ணுகிறேன்‌. நீங்கள்‌ 
நலமானதை செய்யத்தக்கதாக விண்ணப்பம்‌ பண்ணுகிறேன்‌ 
(2 கொரி. 13:7) என்பதே பவுல்‌ சபையாருக்கு செய்யும்‌ ஜெபம்‌. 
கூடவே, அவர்கள்‌ ஒருவரோடூ ஒருவர்‌ சீர்பொருந்தி வாழவேண்ருமே 
என்றும்‌ வாஞ்சிக்கிறார்‌ (2 கொரி 13:9); அதுதானே இயேசு 
கிறிஸ்துவின்‌ ஜெபமும்‌. நாம்‌ ஒன்றாயிருப்பதுபோல, அவர்களும்‌ 
ஒன்றாயிருக்கும்படியும்‌, ஒருவரில்‌ ஒருவர்‌ அன்பாயிருக்கும்படியும்‌ 
வேண்டிக்கொள்ளுகிறேன்‌. (யோவா. 17:22,23; 15:12; 13:35) 
இரண்டாவதாக, அவர்களுடைய நடக்கையை மனதில்‌ 
கொண்டவர்களாய்‌, துப்புரவான வாழ்க்கையைக்‌ கொண்டு 

மற்றவர்களுக்கு இடறலற்றவர்களாய்‌ வாழவேண்டுமே என்ற 
கரிசனையில்‌ ஜெபிக்கிறார்கள்‌ ஊழியர்கள்‌ (பிலி. 1:10,11). 
நடத்தைக்‌ கெட்ட விசுவாசிகளால்தான்‌ சுவிசேஷப்‌ பணியின்‌ தீவிரம்‌ குறைகிறது 
அல்லது அழிக்கப்பருகிறது என்று நான்‌ தைரியமாகச்‌ சொல்லுவேன்‌. ஆதிச்‌ 
சபையினரைக்‌ கண்ரு உலகம்‌ கலக்கமுற்றது (அப்‌. 5:13). ஆனால்‌, 
இன்றைய சபையின்‌ காட்சிகள்‌ காண்பவரை பகம பேசச்‌ செய்கிறது. 
ஏனெனில்‌, ஊழியரின்‌ ஜெபமும்‌ இவர்களின்‌ உலகப்பிரகாரமான 
தேவைகளுக்காகவே மாறிவிட்டதினால்‌ நேர்ந்த கதி இது. 

உள்ளான பரிசுத்தத்திலும்‌, பலத்திலும்‌ தேறவேண்மய மணவாட்மயாம்‌ 
சபை, வெளித்தோற்றத்திற்கும்‌, மாம்ச தேவைக்கும்‌ முதலிடம்‌ கொருக்க 
ஆரம்பித்துவிட்ட து கேவலமே! “ராஜ குமாரத்தி உள்ளாகப்‌ பூரண 
மகிமையுள்ளவள்‌”” (சங்‌. 45:13) என்பதுதானே வேதம்‌ எதிர்பார்க்கும்‌ 
நிலை. 

இவைகளை மேன்மைப்படுத்தும்‌ வண்ணம்‌ அவர்களுடைய 
நடையோடூ கூடிய கிரியை தேவ நாமம்‌ மகிமைப்பட 
ஏதுவாகவும்‌, தங்கள்‌ அழைப்புக்குப்‌ பாத்திரமாகவும்‌, தேவசித்தம்‌ 
அறிந்த செயல்பாடுகளால்‌ நிறைந்ததாகவும்‌, எல்லாவற்றிற்கும்‌ 
மேலாக விசுவாசத்தினால்‌ உண்டான கிரியையாக இருக்கும்படி 
ஊழியர்கள்‌ சபைக்காக ஜெபத்தில்‌ போராடினார்கள்‌. (2 தெச. 
1:11,12) 

நல்நடக்கையும்‌, நற்கிரியையும்‌ சேர்ந்த (கிறிஸ்துவினால்‌ உண்டான நிலை) 
மக்கள்‌ சபையில்‌ இருந்தால்‌, தேவ சித்தத்தினை திறம்பட செய்துமுழக்கத்‌ 
திராணி சபைக்குத்‌ தானாய்‌ வந்துவிறம்‌. அதில்‌ தேர்ச்சியும்‌, 
நிச்சயமும்‌ உண்டாகி, நிலையானவைகளையும்‌ நிலைத்து 
நிற்பவைகளையுமே குறித்து சபை சிந்திக்கத்‌ தொடங்கிவிடும்‌ 
(கொலோ. 4:12). முதிர்ச்சி உள்ள சபை கிறிஸ்துவின்‌ 
வளர்ச்சிக்குத்‌ தக்கதாய்‌ மாறிப்போகுமே. 

எனவேதான்‌, அன்றைய ஊழியர்களின்‌ ஜெபம்‌ சபைக்காக 
இப்படிப்பட்டவைகளையே குறித்ததாக இருக்கவேண்டும்‌ 
என்பதனை உணர்த்த, நிரூபங்கள்‌ வாயிலாக (இன்றைய 

கிறிஸ்தவ பத்திரிக்கைகளைப்‌ போல) அவர்களிடத்தில்‌ 
பகிர்ந்துகொள்ளப்பட்டது. ஆனால்‌, இன்றைய அலங்கோலம்‌, 
பத்திரிக்கையில்‌ வெளியாகும்‌ சாட்சிகளைப்‌ பார்த்தாலே தெரியும்‌, 
ஜனத்தை அப்படித்தானே ஊழியர்கள்‌ பயிற்சிப்பித்துவிட்டார்கள்‌. 
நீங்கள்‌ ஜெபித்தீர்கள்‌ எனக்குக்‌ குழந்தை கிடைத்தது, திருமணம்‌ 
நிறைவேறிற்று, வெளிநாடூ விசா கிடைத்தது என்ற சாட்சிகள்‌ 
மற்றவர்களையும்‌ ஊழியர்கள்‌ இதற்காகத்தான்‌ போராடி ஜெபிக்கவேண்ரும்‌ 
என்பதுபோல்‌ மாற்றிவிட்டது. 

அதற்குக்‌ காரணம்‌, ஜனங்கள்‌ பிதாவோடு இணைக்கப்படாமல்‌, 
இவர்களோடு இணைக்கப்பட்டிருப்பதினாலும்‌ அதனையே 
அழுத்தமாகக்‌ கூறி அடிமையாக்கப்பட்டிருப்பதினாலுமே. 
“கர்த்தர்‌ என்‌ மேய்ப்பர்‌” என்பது போய்‌ “மேய்ப்பர்‌ என்‌ கர்த்தர்‌” என்று 
மாற்றப்பட்டதாலேயே. 

பவுலைப்‌ பாருங்கள்‌, “இடைவிடாமல்‌ உங்களுக்காக 
ஸ்தோத்திரம்‌ பண்ணி, என்‌ ஜெபங்களில்‌ உங்களை 
நினைத்து, நம்முடைய கர்த்தராகிய இயேசு கிறிஸ்துவின்‌ 
தேவனும்‌, மகிமையின்‌ பிதாவுமானவர்‌ தம்மை நீங்கள்‌ 
அறிந்துகொள்வதற்கான ஞானத்தையும்‌, தெளிவையும்‌ 
அளிக்கிற ஆவியை உங்களுக்குத்‌ தந்தருளவேண்டுமென்றும்‌ 
நீங்கள்‌. அவரை அறியும்படிக்கு, அவர்‌ உங்களுக்குப்‌ 
பிரகாசமான மனக்கண்களைக்‌ கொடுக்கவேண்டுமென்றும்‌ 
வேண்டிக்கொள்கிறேன்‌ (எபே. 1:16, 17, 20). பிதாவாகிய உம்மை 
அறிவதே நித்திய ஜீவன்‌ என்றார்‌ இயேசு (யோவான்‌ 17:3). 
என்னைக்‌ கண்டவன்‌ பிதாவைக்‌ கண்டான்‌ (யோவான்‌ 14:9). 

அவரை அறியவேண்ரும்‌ என்ற வாஞ்சை நம்மில்‌ பெருகினால்‌, சகலமும்‌ 
(குப்பையாகவும்‌, நஷ்டமாகவும்‌ தெரிய ஆரம்பிக்கும்‌ (பிலி. 3:8). அது 
தேவ சாயலை நம்மிலே உருவாக்கும்‌. அது நடைபெறும்வரை உலகமே 
கண்களுக்குத்‌ தெரியும்‌, உலக மேன்மையே பெரிதாகத்‌ தெரியும்‌. 

எனவே, ஊழியருக்காக ஜெபிக்கக்‌ கற்றுக்கொள்வோம்‌. 
ஊழியர்‌ நமக்காக ஜெபிக்கவும்‌ இப்படிப்பட்டக்‌ காரியங்களையே 

ஜெப விண்ணப்பமாகத்‌ தருவோம்‌. நம்முடைய ஜெப வாழ்வில்‌ ஒரு 
புரட்சி உண்டாகட்டும்‌; அது நாம்‌ வேதவசனத்திற்குத்‌ திரும்பும்போதே 
நடைபெறும்‌; அதுவே எழுப்புதலுக்கு அடித்தளம்‌. அதுவே 
தேவனை கிரியைசெய்யவைக்கும்‌ இரகசியம்‌. 


வேத பிரியர்‌ தேவ பிரியராய்‌ மாறுவர்‌ 

வேகமாகத்‌ திரும்புவர்‌ வேத முறைக்கு 

பொய்யுரையா தேவனும்‌ பொழிந்திருவார்‌ பின்மாரி மழைதனை, 
தேசமும்‌ அறுவடை காணும்‌ 


ஊழியருக்கும்‌ ஜெபம்‌ தேவை 

முன்னணி போர்வீரருக்கும்‌ ஜெபம்‌ தேவை 

ஊழியரின்‌ ஜெபமும்‌ நமக்குத்‌ தேவை முன்னேறிச்‌ செல்ல 
உத்தமர்களாய்‌ நாம்‌ வாழ்ந்திடவே 


அஞ்ஞானிகளைப்‌ போல அலப்பும்‌ ஜெபமும்‌ அல்ல 
அறியாமையால்‌ ஏறெழுக்கும்‌ அருக்குப்‌ பட்டியலும்‌ அல்ல 
அறிவோம்‌ காலத்தினை, கூடவே, 

புரிவோம்‌ ஆண்டவரின்‌ காரியயதனை 

தட்டுவோம்‌ அவரின்‌ வாசல்தனை நித்தம்‌ 

கட்டுவோம்‌ அரிக்கட்டகளை அவருக்காய்‌ 


அறுவடைப்‌ பணியில்‌ 
அன்பு சகோதரன்‌ 0D. அகஸ்டின்‌ ஜெபக்குமார்‌ 

EEA 


அக்கினி மதிலான 
ஆண்டலர்‌ 

ஆண்டவரைப்‌ பற்றிய அறிவினாலேயே நாம்‌ எல்லா சூழ்நிலைகளிலும்‌ 
ஸ்திரமாக நிற்கமுடியும்‌. மனிதர்களுடைய வாழ்க்கையில்‌ ஏற்றத்‌ 
தாழ்வுகள்‌ என்பது மாற்ற இயலாதது. எந்த ஒரு குழியிலும்‌ விழாமல்‌, 
எவ்விதமான தாழ்ச்சியும்‌ ஏற்படாமல்‌ சமவெளியில்‌ பிரயாணிப்பதைப்‌ 
போன்று சமநிலையிலேயே என்‌ வாழ்க்கை போய்க்கொண்டிருக்கிறது 
என்று யாரும்‌ சொல்லிவிடமுடியாது. மருத்துவமனைகளில்‌ இதயத்‌ 
துடிப்பைக்‌ காட்டும்‌ இயந்திரம்‌ மேலும்‌ கீழுமாக சென்று, இதயம்‌ 
துடித்துக்கொண்டுதான்‌ இருக்கிறது என்பதை காட்டிக்கொடுப்பது 
போன்றே வாழ்க்கையில்‌ உண்டாகும்‌ ஏற்றத்தாழ்வுகள்‌ 
காணப்படுகின்றது. இதயத்துடிப்பை அறியும்படியாக மனிதர்களின்‌ உடல்‌ 
மீது பொருத்தப்படும்‌ இயந்திரம்‌, பீப்‌... பீப்‌... பீப்‌... என்ற ஓசையுடன்‌ 
ஏற்ற இறக்கத்துடன்‌ மேலும்‌ கீழுமாகக்‌ காட்டிக்கொண்டேயிருக்கும்‌; 
ஆனால்‌, பீப்‌............... என்று ஏற்ற இறக்கமின்றி சத்தமிட்டால்‌, 
நோயாளி இறந்துவிட்டார்‌ என்று மருத்துவர்கள்‌ அறிந்துகொள்வார்கள்‌. 

அவ்வாறே, வாழ்க்கையின்‌ ஏற்றத்‌ தாழ்வுகள்‌, நாம்‌ ஜீவனோடு 
இருக்கிறோம்‌ என்பதைச்‌ சுட்டிக்காட்டுகின்றது. ஜீவனோடிருந்தாலும்‌, 
நாம்‌ பெலனுள்ளவர்களாக இருக்கின்றோமா என்பதை வேதத்தின்‌ 
மூலமாக அறிந்துகொள்ளமுடியும்‌. 

கர்த்தாவே, என்‌ சத்துருக்கள்‌ எவ்வளவாய்ப்‌ பெருகியிருக்கிறார்கள்‌! 
எனக்கு விரோதமாய்‌ எழும்புகிறவர்கள்‌ அநேகர்‌. தேவனிடத்தில்‌ 
அவனுக்கு இரட்சிப்பு இல்லையென்று, என்‌ ஆத்துமாவைக்‌ குறித்துச்‌ 
சொல்லுகிறவர்கள்‌ அநேகராயிருக்கிறார்கள்‌. (சங்‌. 3:1,2) 

தாவீதுக்கு விரோதமாக அநேகர்‌ எழும்பியிருந்தது மாத்திரமல்லாமல்‌, 
தேவன்‌ மீது இருந்த தாவீதின்‌ நம்பிக்கையை அவர்கள்‌ 
நிந்தித்துக்கொண்டிருந்தார்கள்‌. இப்படிப்பட்ட சூழ்நிலையிலும்‌, 

ஆனாலும்‌ கர்த்தாவே, நீர்‌ என்‌ கேடகமும்‌, என்‌ மகிமையும்‌, என்‌ 
தலையை உயர்த்துகிறவருமாயிருக்கிறீர்‌ (சங்‌ 3:3) என்கிறான்‌ தாவீது. 

வீட்டை விட்டு, அரமண்மனையை விட்டு, வாழ்ந்துகொண்டிருந்த 
நிலையை விட்டூ ஓடிப்போகும்‌ நேரத்திலேயே தாவீதின்‌ வாயிலிருந்து 
இந்த பாடலின்‌ வார்த்தைகள்‌ வெளிவருகின்றன. ஆபத்து அவ்வளவு 
சமீபமாயிருந்ததினால்‌, தன்னுடைய கால்களில்‌ பாதரட்சையைக்‌ கூட 
போடுவதற்கு நேரமில்லாத நிலையில்‌ தாவீது ஓடிக்கொண்டிருக்கிறான்‌ 
(2 சாமு. 15 அதி.). வெளியிலிருந்த சத்துருக்கள்‌ எல்லாரையும்‌ 
அழித்து வெற்றிபெற்றிருந்தான்‌ தாவீது. ஆனால்‌, இப்போதோ, தன்‌ 
சொந்த குமாரனுக்குப்‌ பயந்து வீட்டை விட்டூ ஓடிக்கொண்டிருக்கிறான்‌. 
உடனிருந்தவர்கள்‌, உறவினர்கள்‌, தினந்தோறும்‌ அவனோடு 
பேசிக்கொண்டிருந்தவர்கள்‌ அனைவருமே திடீரென விரோதிகளாக 
எழும்பிவிட்டார்கள்‌. இப்படிப்பட்ட நிலைக்கு தாவீதைத்‌ தள்ளிவிட்டது 
மாத்திரமல்லாமல்‌, “தேவனிடத்தில்‌ அவனுக்கு இரட்சிப்பு இல்லை” 
என்றும்‌ நிந்தித்துக்கொண்டிருந்தார்கள்‌. 

ஓருநாள்‌, இன்னொரு மனிதனுடைய மனைவியினிடத்தில்‌ தாவீது 
தவறாக நடந்துகொண்டான்‌; அந்த மனிதனைக்‌ கொன்றும்‌ போட்டான்‌, 
தீர்க்கதரிசியாகிய நாத்தான்‌ தாவீதினிடத்தில்‌ வந்து, “கர்த்தருடைய 
சத்துருக்கள்‌ தூஷிக்க நீ காரணமாயிருந்தாய்‌” என்று சொன்னான்‌. 
தாவீது தேவனிடத்தில்‌ மன்னிப்பையும்‌ இரக்கத்தையும்‌ கிருபையையும்‌ 
பெற்றுக்கொண்டான்‌; என்றாலும்‌, சத்துருக்களோ தாவீதின்‌ விழுகையை 
மனதில்‌ வைத்திருந்தார்கள்‌. இல்லை... இல்லை... இல்லை... தாவீது 
தேவனை விட்டுவிட்டான்‌ எனவே, “தேவனிடத்திலும்‌ அவனுக்கு 
இரட்சிப்பு இல்லை” என்று சொல்லிக்கொண்டிருந்தார்கள்‌. 

என்னோடு ஒட்டிக்கொண்டிருந்தவர்கள்‌, வீட்டார்‌, உறவினர்கள்‌ 
திடீரென ஏன்‌ எனக்கு விரோதிகளாகிவிட்டார்கள்‌? என்ற கேள்வி 
உள்ளத்தில்‌ எழும்பலாம்‌. தவறு செய்துவிட்டபோதிலும்‌, 
அப்சலோமை தாவீது ஏற்றுக்கொண்டிருந்தானே. தாவீதினிடத்தில்‌ 
தயவு பெற்றுக்கொண்டவனே, இப்போது சத்துருவாக எழும்பி 
நிற்கிறான்‌. எந்த காரியங்களையெல்லாம்‌ தாவீது மறந்திருந்தானோ, 
அவைகளெல்லாம்‌ மீண்டும்‌ அவனது மனதில்‌ ஞாபகமூட்டப்பட்டது. 
விரட்டியடிக்கப்பட்டு ஓடிக்கொண்டிருக்கிற சூழ்நிலையில்‌, ஒரு 
மனிதனால்‌ பாடல்‌ இயற்ற முடியுமா? பாடுவதற்கு முயற்சிக்கலாம்‌, 
ஆனால்‌, அது புலம்பலாகத்தான்‌ இருக்கும்‌. பாடல்களைப்‌ பாடியவாறு 

மேய்ப்பர்கள்‌ ஆடூ மாடுகளை 
மேய த துக்‌ கொண்டு 
செல்வார்கள்‌. ஒருவேளை, 
திடீரென ஒரு சிங்கம்‌ 
அங்கு வந்துவிட்டால்‌, 
பாடமுடியுமா? இப்படிப்பட்ட 
சூழ்நிலையில்தான்‌ தாவீது 
பாடிக்கொண்டிருக்கிறான்‌. 
நான்கு புறமும்‌ பயங்கரமான 
கர்ப! யடி சூழ்நிலைகளால்‌ தாவீது 
சூழப்பட்டிருந்தபோதிலும்‌ , 

அவனோ கர்த்தரை நோக்கி ஆனந்தமாக பாடல்‌ பாடிக்கொண்டிருக்கிறான்‌. 


அப்சலோமே, உனக்கு என்ன ஆயிற்று? நான்‌ உன்னை மன்னித்தேனே, 
மன்னித்த அப்பாவுக்கு விரோதமாகவே நீ எழும்பி நிற்கிறாயே, என்று 
தாவீதின்‌ உள்ளம்‌ வேதனையில்‌ துடித்துக்கொண்டிருந்ததினால்‌, 
பாதரட்சையைக்கூட போடாமல்‌, வீட்டை விட்டூ ஓடிக்கொண்டிருக்கிறான்‌. 

மேலும்‌, சீமேயி என்ற ஓர்‌ மனிதன்‌ தாவீதை நோக்கி மண்ணை அள்ளி 
வீசியவாறு தாவீதைத்‌ தூஷித்துக்கொண்டே வருகிறான்‌. நேற்றுவரை 
ராஜாவாக இருந்தவன்‌; ஆனால்‌, இன்றோ சாதாரண குடிமகன்‌ ஒருவன்‌ 
தாவீதின்‌ மீது மண்ணைத்‌ தூவி வீசுகிறான்‌. நேற்றுவரை, ராஜாவே 
என்று சொன்ன அதே வாய்தான்‌ “இரத்தப்பிரியனே, பேலியாளின்‌ 
மனுஷனே, தொலைந்துபோ, தொலைந்துபோ” (சோமு 16:7) என்று 
தூஷிக்கிறது, நிந்திக்கிறது; ராஜாவுக்குக்‌ கீழ்ப்படிந்திருந்தவனின்‌ 
கைகளோ இப்போது மண்ணை அள்ளி வீசுகிறது; இப்படிப்பட்ட 
நேரத்திலும்‌ தாவீது பாடிக்கொண்டே செல்கிறான்‌. 

தூஷித்துக்கொண்டே வந்த சீமேயியையும்‌ தாவீது பார்க்கவில்லை, 
துரத்திக்கொண்டுவந்த அப்சலோமையும்‌ தாவீது பார்க்கவில்லை; 
அத்துடன்‌, தன்னுடைய வாழ்க்கையில்‌ முன்‌ நாட்களில்‌ நடந்த 
மோசமான சம்பவங்களையும்‌, தீர்க்கதரிசி வந்து அவனிடத்தில்‌ 
சொன்னவைகளையும்கூட தாவீது திரும்பிப்‌ பார்க்கவில்லை. 
எல்லாவற்றையும்‌ ஓரமாக ஒதுக்கிவைத்தவனாக, “ஆனாலும்‌ 
கர்த்தாவே, நீர்‌ என்‌ கேடகமும்‌, என்‌ மகிமையும்‌, என்‌ தலையை 
உயர்த்துகிறவருமாயிருக்கிறீர்‌” (சங்‌ 3:3) என்று பாடுகிறான்‌. நமக்கு 
விரோதமாக எத்தனை பேர்‌ பேசினாலும்‌, நிந்தித்தாலும்‌, எழும்பி 

வந்தாலும்‌ தாவீதைப்போல நாமும்‌ பாடமுடியும்‌. நம்பியிருக்கிற 
தேவன்‌ மேலேயே நமது கண்கள்‌ பதிக்கப்பட்டிருந்தால்‌, “ஆனாலும்‌ 
கர்த்தாவே, நீர்‌ என்‌ கேடகமும்‌, என்‌ மகிமையும்‌, என்‌ தலையை 
உயர்த்துகிறவருமாயிருக்கிறீர்‌” (சங்‌. 3:3) என்று நாமும்‌ சொல்ல முடியும்‌. 
தேனீக்களைப்போல என்னை வளைந்துகொள்ளுகிறார்கள்‌: முள்ளில்‌ பற்றின 
நெருப்பைப்போல அணைந்து போவார்கள்‌; கர்த்தருடைய நாமத்தினால்‌ 
அவர்களைச்‌ சங்கரிப்பேன்‌ (சங்‌ 118:12) என்ற அறிவு தாவீதினிடத்தில்‌ 
இருந்ததினால்‌, “பிரபுக்களை நம்புவதைப்பார்க்கிலும்‌, கர்த்தர்‌ பேரில்‌ 
பற்றுதலாயிருப்பதே நலம்‌” (சங்‌ 118:9) என்று எழுதுகிறான்‌. 

நான்குபுறமும்‌ நம்மைச்‌ சுற்றிலும்‌ பாதுகாப்பிற்காக 
வைக்கப்பட்டிருக்கும்‌ கர்த்தரின்‌ கேடகத்தை நம்முடைய கண்கள்‌ 
காணவேண்டும்‌. அது சாதாரணமான கேடகம்‌ அல்ல, அக்கினி 
மயமான கேடகம்‌. நம்முடைய பாதுகாப்பிற்காகவும்‌, இரட்சிப்பிற்காகவும்‌ 
ஒன்றுமே இல்லை என்று ஜனங்கள்‌ சொன்னாலும்‌, அவர்களைக்‌ 
குறித்து நாம்‌ கவலை கொள்ளாமல்‌, “என்‌ தேவனை நான்‌ அறிவேன்‌, 
அவரையே நான்‌ நம்பியிருக்கிறேன்‌, அவரே என்‌ கேடகம்‌; எனவே, 
என்னுடைய பார்வை என்னைச்‌ சுற்றியிருக்கும்‌ சத்துருக்கள்‌ 
மீது அல்ல, தேவன்‌ மேலேயே உள்ளது” என்று நமது உள்ளம்‌ 
சாட்சியிடும்‌. விரோதமாகவோ, தீமையாகவோ நம்மைக்‌ குறித்துப்‌ 
பேசுகிறவர்களுக்குச்‌ செவிகொடுக்க மாட்டோம்‌. 

பாதரட்சையை அணியக்கூட நேரமில்லாத அளவிற்கு, இடத்தை 
விட்டு ஓடவேண்டியது நேரிட்டாலும்‌, எனக்கு விரோதமாகச்‌ சுற்றிலும்‌ 
படையெருத்து வருகிற பதினாயிரம்பேருக்கும்‌ நான்‌ பயப்படேன்‌ (சங்‌ 3:6) 
என்கிறான்‌ தாவீது. நமக்கு விரோதமாக எவ்வளவு பிரச்சனைகள்‌ 
வந்தாலும்‌, அக்கினி அவைகளைப்‌ பொசுக்கிக்கொண்டே செல்லும்‌; 
நானோ, அக்கினி கேடகத்திற்குள்‌ பாதுகாப்பாக இருப்பேன்‌. 
நம்முடைய வாயிலிருந்து புலம்பல்‌ அல்ல பாடல்‌ புறப்படும்‌. 
ஒட்டிக்கொண்டிருந்தவர்களும்‌ விரோதிகளாவார்கள்‌ என்று நாம்‌ 
நினைத்துக்கூடப்‌ பார்க்காதிருக்கலாம்‌; ஆனாலும்‌, அக்கினி மதிலான 
கேடகத்திற்குள்‌ நாம்‌ வைக்கப்பட்டிருக்கிறோம்‌ எனவே, நாம்‌ 
பயப்படவேண்டிய அவசியமில்லை. 


( ந்‌” மட ட 

ஜெம்ஸ்‌ சிறுவர்‌ துறை 


ஊழியர்‌ குழும்பக்‌ கூடுகை 


ஜெம்ஸ்‌ சிறுவர்‌ துறை ஊழியர்களுக்கான குடும்பக்‌ கூடுகை, ஆகஸ்ட்‌ 12 
முதல்‌ 14 வரையிலான மூன்று தினங்கள்‌ பன்சாரி பணித்தளத்தில்‌ நடைபெற்றது. 
“மாதிரி குடும்பம்‌” என்ற கருப்பொருளின்‌ கீழ்‌ நடத்தப்பட்ட இக்கூடுகையில்‌, 
மதுபனி, தர்பங்கா, ஜெகனாபாத்‌, கயா, கோடர்மா, ரபிகஞ்ச்‌, சசராம்‌, பாபுவா, 
ஆரா, துதி, டால்டன்கஞ்ச்‌, கும்லா, பட்னா, கடுவா, ரோஹ்தாஸ்‌, சிக்கரியா, 
நலந்தா போன்ற பணித்தளங்களைச்‌ சேர்ந்த 80 ஊழியர்கள்‌ குடும்பமாக, 
இக்கூடுகையில்‌ பங்கேற்றனர்‌. 

ஆயத்த ஜெபத்துடன்‌ கூடுகை தொடங்கியது. பாடல்கள்‌ மற்றும்‌ 
ஆராதனையினைத்‌ தொடர்ந்து, தேவனும்‌, குடும்பமும்‌, குடும்ப உறவு மற்றும்‌ 
குழந்தைகள்‌ பராமரிப்பு, மாதிரி குடும்பமாக மாற முன்‌ நிற்கும்‌ தடைகள்‌, 
தேவராஜ்யத்தைக்‌ குடும்பமாகக்‌ கட்டுவது எப்படி? என்ற தலைப்புகளின்‌ 
கீழ்‌ ஜெம்ஸ்‌ வடக்கு மண்டல இயக்குநர்‌ சகோ. பெஞ்சமின்‌ கர்த்தருடைய 
வார்த்தையைப்‌ பகிர்ந்துகொண்டார்‌. தொடர்ந்து நடைபெற்ற குழு 
கலந்துரையாடலின்போது, பல்வேறு கேள்விகளுக்கு வேதத்தின்‌ அடிப்படையில்‌ 
பதிலை ஆராய்ந்து பெற்றுக்கொள்ள கூடிவந்தோருக்குத்‌ தருணம்‌ கிடைத்தது. 
இரண்டாம்‌ நாள்‌ காலை தியானக்‌ கூடுகையின்போது, “நமது குடும்பத்தில்‌ 
தேவன்‌ இருந்தால்‌ நடப்பது என்ன?” மற்றும்‌ “நம்மை விட்டு தேவன்‌ 
எப்போது கடந்து செல்வார்‌?” என்ற தியானச்‌ செய்தியை யோசேப்பு, தாவீது 
மற்றும்‌ யோசுவா ஆகியோரின்‌ வாழ்க்கையுடன்‌ தேவன்‌ இணைந்திருந்ததையும்‌, 
சவுலின்‌ வாழ்க்கையை விட்டு தேவன்‌ கடந்துபோனதையும்‌ பகிர்ந்துகொண்டார்‌ 


சிறுவர்‌ துறை ஒருங்கினைப்பாளர்‌ சகோ. எனார்சிங்‌. 


ஆண்கள்‌, பெண்கள்‌ மற்றும்‌ குழந்தைகளுக்கென வெவ்வேறு விளையாட்டுப்‌ 
போட்டிகள்‌ நடத்தப்பட்டன. பலர்‌ கூடுகையில்‌ தாங்கள்‌ பெற்ற நன்மைகளை 
சாட்சியாகப்‌ பகிர்ந்துகொண்டனர்‌. ஒருவருக்கொருவர்‌ மன்னிக்கும்‌ 
மனப்பாங்கை வளர்த்துக்கொள்வது, ஒருவரை ஒருவர்‌ ஏற்றுக்கொள்வது 
போன்ற ஆவிக்குரிய குணங்களைப்‌ பெருக்கிக்கொள்ளவும்‌, ஊழியர்கள்‌ 


ஒருவரோடு ஒருவர்‌ ஐக்கியம்‌ கொள்ளவும்‌ இக்கூடுகை வழிவகுத்தது. 

ரோஹ்தாஸ்‌ கோட்டம்‌ 


செப்டம்பர்‌ 01 பாலா 


கோல்ஹூவா, தாலா, கனானார்‌, படேஹரா, குருவாசோத்‌, பட்காவ்‌, கம்ஹரியா, 
பிப்ரா, காம்கலா, கட்கே ஆகிய கிராமங்களில்‌ கைப்பிரதிகளின்‌ வாயிலாக 
750 பேருக்கு சுவிசேஷம்‌ அறிவிக்கப்பட்டது. வீட்டுக்‌ கூட்டம்‌ சிறப்பாக 
நடைபெற்று வருகிறது. ஞாயிறு ஆராதனை, இரவு ஜெபம்‌ மற்றும்‌ 
உபவாச ஜெபம்‌ சபையில்‌ சிறப்பாக நடைபெற்று வருவதற்காகவும்‌, 
மனநலம்‌ பாதிக்கப்பட்டிருந்த மனோஜ்வாதேவிக்கு ஜெபத்தின்‌ வாயிலாக 
கிடைத்த  சுகத்திற்காகவும்‌ துதியுங்கள்‌. ஊழியத்திற்கு விரோதமாக 
எழும்பும்‌ மதவாதிகளுக்காகவும்‌, இப்பணித்தள ஊழிய வளர்ச்சிக்காகவும்‌, 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 

செப்டம்பர்‌ 02 மானு 
தார்டிஹ்‌, ஆம்டிஹ்‌, மாதா, கெளடியாரி, ஹரையா, மானு ஆகிய கிராமங்களில்‌ 
வசனத்தைக்‌ கேட்டவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. 
வாலிபர்கள்‌ மத்தியில்‌ ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ 
வாயிலாக 360 பேருக்கு சுவிசேஷம்‌ கடந்து சென்றதற்காக துதியுங்கள்‌. 
இப்பணித்தளத்தில்‌ ஆராதனை தடையின்றி நடத்த சொந்தமாக ஆலயம்‌ 


கட்டப்படவும்‌, ஊழியருடைய பிள்ளைகளின்‌ படிப்பிற்காகவும்‌ ஜெபியுங்கள்‌. 


செப்டம்பர்‌ 03 மட்டியாவ்‌ 


ஜெம்ஸ்‌ சத்தம்‌ 18 செப்டம்பர்‌ 2017 


மட்டியாவ்‌, நவாடிஹ்காலா, யதுனாதீபூர்‌, நயாநகரி, சேரோடோலா, சுவார்வனவா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகளின்‌ வாயிலாக 150 பேருக்கு சுவிசேஷம்‌ அறிவிக்கப்பட்டது. 
பிரமோத்‌ என்ற சகோதரரின்‌ 2 வயது மகள்‌ பெலவீனத்தில்‌ தேவனுடைய 
பெலன்‌ பூரணமாக விளங்கினபடியால்‌ துதியுங்கள்‌. சாத்தானுடைய தந்திரங்கள்‌ 
ஊழியப்‌ பகுதிகளிலிருந்து நிர்மூலமாகவும்‌, இப்பணித்தள ஊழியரின்‌ 
உறவினர்களின்‌ இரட்சிப்பிற்காகவும்‌ ஜெபியுங்கள்‌. 
செப்டம்பர்‌ 04 தும்பா 

தும்பா, கஞ்சன்பூர்‌, பஹவான்பீஹா, ரன்ஜித்கஞ்ச்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. தும்பா பகுதியிலுள்ள ஆங்கிலப்பள்ளியில்‌ 
150 மாணவ மாணவிகளுக்கு வசனம்‌ போதிக்கப்பட்டு பிள்ளைகள்‌ தேவனை 
அறிந்ததற்காகவும்‌, சுவிசேஷக்‌ கைப்பிரதிகள்‌ மற்றும்‌ புதிய ஏற்பாடுகள்‌ 
வாயிலாக 100 பேருக்கு சுவிசேஷம்‌ கடந்து சென்றதற்காகவும்‌ துதியுங்கள்‌. 
வசனத்தை கேட்டுள்ள சிறுவர்கள்‌ வாழ்வில்‌ தேவன்‌ கிரியை செய்யவும்‌, 
இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


செப்டம்பர்‌ 05 அதெளரா 


அதெளரா, ஏக்டிஹவா, தாலா, ஜடப்பா, பபனி, கம்ஹரியா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. கரர்‌ என்ற புதிய கிராமத்தில்‌ சுவிசேஷக்‌ 
கைப்பிரதிகளின்‌ வாயிலாக 275 பேருக்கு சுவிசேஷம்‌ அறிவிக்கப்பட்டது. 
தனிநபர்‌ ஊழியத்தின்‌ வாயிலாக சத்யநாராயணன்‌ பாஸ்வான்‌, சாந்திதேவி 
புதிய தொடர்பில்‌ உள்ளனர்‌. சிறுவர்‌ ஊழியம்‌, நலத்திட்ட ஊழியம, 
ஞாயிறு ஆராதனை சிறப்பாக நடைபெற்று வருவதற்காக துதியுங்கள்‌. 
இப்பணித்தளத்தில்‌ நடைபெற்று வரும்‌ நலத்திட்ட ஊழியத்திற்காகவும்‌, 
ஊழியரின்‌ குடும்பத்திற்காகவும்‌ ஜெபியுங்கள்‌. 
செப்டம்பர்‌ 06 சைன்புரா 


சைன்புரா, பச்சமாகூல்‌, லோன்ஹா, ரெளதா ஆகிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 250 பேருக்கு சுவிசேஷம்‌ அறிவிக்கப்பட்டது. 
சபையில்‌ ஞாயிறு ஆராதனை, உபவாசக்கூட்டம்‌, பெண்கள்‌ கூட்டம்‌, வீட்டு 
ஜெபக்கூட்டம்‌ சிறப்பாக நடைபெற்று வருகின்றமைக்காக துதியுங்கள்‌. 
சபைகட்ட நிலம்‌ வாங்கப்பட்டுள்ள பச்சமாகூல்‌ பகுதியில்‌ விரைவில்‌ 
சபை கட்டப்படவும்‌, இப்பணித்தள ஊழியருடைய சரீர சுகத்திற்காகவும்‌ 
ஜெபியுங்கள்‌. 


ஜெம்ஸ்‌ சத்தம்‌ 19 செப்டம்பர்‌ 2017 


செப்டம்பர்‌ 07 சாரோதாக்‌ 


சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக சாரோதாக்‌, 
கோடன்தாக்‌, பாந்தா, லோஹரா, பஹேரா ஆகிய கிராமங்களில்‌ 60 பேருக்கு 
சுவிசேஷம்‌ அறிவிக்கப்பட்டது. பிசாசின்‌ பிடியிலிருந்த சாந்தாதேவிக்கு 
ஜெபத்தின்‌ வாயிலாக கிடைத்த விடுதலைக்காக துதியுங்கள்‌. 
இப்பணித்தளங்கள்‌ உள்ள மலைப்பகுதியில்‌ அரசாங்கம்‌ மூலமாக மின்‌ 
இணைப்பு கிடைக்கவும்‌, இப்பணித்தள ஊழியருடைய மகனுடைய 
உயர்க்கல்விக்காகவும்‌ ஜெபியுங்கள்‌. 


செப்டம்பர்‌ 08 நெளஹட்டா 


நெளஹட்டா, கோன்ஹி, லோஹன்டாடோலா, பனுவாடோலா, நியலாகோட்டி, 
கரம்டிஹா, பூரவா, சகுனா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. சுவிஷேக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 
250 பேருக்கு சுவிசேஷம்‌ அறிவிக்கப்பட்டது. பிசாசின்‌ கட்டுகளிலிருந்து 
லலிதா தேவிக்கு ஜெபத்தின்‌ வாயிலாக கிடைத்த விடுதலைக்காக 
துதியுங்கள்‌. சுவிசேஷம்‌ அறிவிக்கப்பட்ட கிராமங்களில்‌ தேவன்‌ கிரியை 
செய்யவும்‌, ஆராதனை நடத்த சபை கட்டப்படவும்‌, இப்பணித்தள ஊழிய 
வளர்ச்சிக்காகவும்‌ ஜெபியுங்கள்‌. 


செப்டம்பர்‌ 09 நாகட்டோலி 


உராவ்‌ மொழி பேசுபவர்கள்‌ மத்தியில்‌ ஊழியம்‌ செய்யப்பட்டு வருகிறது. 
சுவிசேஷக்‌ கைப்பிரதிகளின்‌ வாயிலாக 520 பேருக்கு சுவிசேஷம்‌ கடந்து 
சென்றது. சிறப்பு இரவு ஜெபக்‌ கூட்டம்‌, பெண்கள்‌ கூட்டம்‌ சிறப்பாக 
நடைபெற்று வருவதற்காகவும்‌, அந்தகார சக்திகளின்‌ பிடியிலிருந்து 
சங்கர்உராவ்‌, பீனாகுமாரி, அலோக்குமார்‌, ரஞ்சன்குமார்‌ ஆகியோருக்கு 
ஜெபத்தின்‌ வாயிலாக கிடைத்த விடுதலைக்காகவும்‌ துதியுங்கள்‌. 
திலேஷ்வர்‌உ ராவ்‌, சிவ்பூஜன்உராவ்‌, சுக்தேவ்உராவ்‌, ஜூகேந்திரஉராவ்‌, 
சிவ்நாராயணன்‌, மாதோஉராவ்‌, மன்கால்உராவ்‌, கிசுன்தேவ்‌உராவ்‌ 
ஆகியோரின்‌ இரட்சிப்பிற்காகவும்‌, இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


செப்டம்பர்‌ 10 திலெளத்து 
திலெளத்து, சரையா, தன்ஸா, படரியா அமரா, கோடர்‌, பாபுகன்ஜ்‌, 


சந்தன்புரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 


ஜெம்ஸ்‌ சத்தம்‌ 20 செப்டம்பர்‌ 2017 


வசனம்‌ கேட்க ஆர்வம்‌ உள்ளவர்கள்‌ மத்தியில்‌ புதிய ஏற்பாடு வாயிலாக 
சுவிசேஷம்‌ அறிவிக்கப்பட்டதற்காகவும்‌, ஊழியங்கள்‌ சிறப்பாக நடைபெற்று 
வருவதற்காகவும்‌ துதியுங்கள்‌. இப்பணித்தள ஊழிய வளர்ச்சிக்காகவும்‌, 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ மாணவர்‌ ஊழியம்‌ 


(STORM Student Out Reach Ministry) 


செப்டம்பர்‌ 11 வாரணாசி 


பனாரஸ்‌ இந்து பல்கலைக்‌ கழக மருத்துவ பெண்கள்‌ விடுதியில்‌ சுவிசேஷம்‌ 
அறிவிக்கப்பட்டு வழி தவறியவர்களுக்கு ஆலோசனைளும்‌ கொடுக்கப்பட்டது. 
ஜெம்ஸ்‌ தெபோரா வேதாகமக்‌ கல்லூரி மாணவிகளுக்கு வேதாகமப்‌ பயிற்சி 
கொடுக்கப்பட்டது. ஊழியத்திற்கான பயிற்சியும்‌ கொடுக்கப்பட்டது. மாணவ 
மாணவிகள்‌ மத்தியில்‌ செய்யப்படும்‌ ஊழியத்திற்காகவும்‌, இப்பணித்தள 
ஊழியருக்காகவும்‌, அவர்களுடைய குடும்பத்திற்காகவும்‌ ஜெபியுங்கள்‌. 


செப்டம்பர்‌ 12 லக்னோ 


தனிநபர்‌ ஊழியம்‌ வாயிலாக பீனா, நேஹா, அக்ஷித்‌, பூனம்‌, ராணி டோல்லி, 
சூரஜ்‌, விகாஸ்‌, ஜோதி, சோனி, சுவேதா, அர்சனா, சுரவ்‌, சுபம்‌, நீரஜ்‌, ராஜேஷ்‌, 
நிஷி, தந்து, மோஹித்‌, காஜல்‌, அஞ்சல்‌, கமலேஷ்‌, பிரியாங்கா, தீபக்‌, ஆகாஷ்‌, 
அமீத்‌ ஆகியோருக்கு சுவிசேஷம்‌ அறிவிக்கப்பட்டது. மாணவர்களின்‌ 
பெற்றோர்களுக்கும்‌ சுவிசேஷம்‌ கடந்து சென்றதற்காக துதியுங்கள்‌. 
மாணவர்கள்‌ மத்தியில்‌ செய்யப்படும்‌ ஊழியத்திற்காகவும்‌, இப்பணித்தள 
ஊழியருடைய மனைவியின்‌ சரீர சுகத்திற்காகவும்‌ ஜெபியுங்கள்‌. 


பகல்‌ பாதுகாப்பு மையம்‌ 


(Day Care Centre) 


செப்டம்பர்‌ 13 கட்டார்‌ 


பபன்பரேட்டா, புல்வரியா, கர்மாஹி, ராம்கட்‌, நிம்மியாடிஹ்‌, கர்ஹனா ஆகிய 
இடங்களில்‌ உள்ள பகல்‌ பாதுகாப்பு மையங்களில்‌ உள்ள ஆசிரியர்கள்‌ 


ஜெம்ஸ்‌ சத்தம்‌ 21 செப்டம்பர்‌ 2017 


மற்றும்‌ பிள்ளைகள்‌ மத்தியில்‌ வேதவசனம்‌ மூலமாக சுவிஷேம்‌ 
அறிவிக்கப்பட்டது. மாணவர்கள்‌ மத்தியில்‌ நடைபெற்று வரும்‌ ஊழியம்‌ 
சிறப்பாக நடைபெற்று வருகின்றமைக்காக துதியுங்கள்‌. இப்பணித்தள 
ஊழியருடைய சரீர சுகத்திற்காகவும்‌, அவருடைய பிள்ளைகளுடைய 
படிப்பிற்காகவும்‌ ஜெபியுங்கள்‌. 


செப்டம்பர்‌ 14 படாம்டா 


மிர்சாடி ஹ்‌, மகாதேவ்ப்ஹா, சப்லக்சராய்‌. குர்த்தாபஜார்‌, நிசர்பூர்‌, 
மோதிபூர்பஜார்‌ ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 
சுவிசேஷம்‌ அறிவிக்கப்பட்டது. ராங்காடார்‌, பிடரா, பூலா, காடி கிராம்‌. 
ராகேடிஹ்‌, பலாக்‌ காலனி, பட்மதாபஸ்தி ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. 3 இஸ்லாமிய குடும்பங்களில்‌ சுவிசேஷம்‌ 
கடந்து சென்றதற்காக துதியுங்கள்‌. கெருவாலா கிராமத்தைச்‌ சேர்ந்த 
பஹவான்மகத்தேவுக்கு சிறுநீரகப்‌ பிரச்சனையிலிருந்து சுகம்‌ கிடைக்கவும்‌, 
விடுதியில்‌ தங்கி படிக்கிற இப்பணித்தள ஊழியருடைய மகளின்‌ படிப்பு 
மற்றும்‌ சரீர சுகத்திற்காகவும்‌ ஜெபியுங்கள்‌. 
செப்டம்பர்‌ 15 புர்குந்தா 

பர்குன்டா மற்றும்‌ சைந்தா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. தனிநபர்‌ ஊழியத்தின்‌ வாயிலாக ரோசன்குமார்‌, சுமன்தேவி, 
சோபாதேவி, சிவகுமார்‌, சீமாகுமாரி, சுரேந்திர முய்யா, ரதா, அஜய்‌ ஆகியோருக்கு 
சுவிசேஷம்‌ அறிவித்து அவர்களுக்காக  ஜெபிக்கப்பட்டது. பள்ளி 
மாணவர்களுக்கு தினந்தோறும்‌ வசனம்‌ போதிக்கப்பட்டு வருகின்றமைக்காக 
துதியுங்கள்‌. பாதுகாப்பு மையத்தில்‌ படிக்கும்‌ பிள்ளைகள்‌ வேதவசனத்தில்‌ 
வளரவும்‌, இப்பணித்தள ஊழியருடைய குடும்பத்திற்காகவும்‌ ஜெபியுங்கள்‌. 


செப்டம்பர்‌ 16 கமரியா 


சந்தாப்ஹா, பாகாபீஹா, சிரையாடிஹ்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. பகல்‌ பாதுகாப்புமையத்தில்‌ மாணவ மாணவிகளுக்கு 
வசனம்‌ போதிக்கப்பட்டது. சுவிசேஷக்‌ கைப்பிரதிகளின்‌ வாயிலாக 150 
பேருக்கு சுவிசேஷம்‌ அறிவிக்கப்பட்டது. தீனாநாத்‌ தாயாருக்கு பிசாசின்‌ 
கட்டுகளிலிருந்து கிடைத்த விடுதலைக்காக துதியுங்கள்‌. பகல்‌ பாதுகாப்பு 
மையத்தில்‌ படிக்கும்‌ பிள்ளைகள்‌ இயேசுவை ஏற்றுகொள்ளவும்‌, பகல்‌ 
பாதுகாப்பு மையத்திற்கு அரசாங்கத்திலிருந்து அனுமதி கிடைக்கவும்‌, 
இப்பணித்தள ஊழியரின்‌ சரீர சுகத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 22 செப்டம்பர்‌ 2017 


செப்டம்பர்‌ 17 மச்செளலி 


பஹவான்பிஹா, லக்ஷ்மன்பீஹா, பிஹரா ஆகிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. பள்ளி ஊழியம்‌, 
சபை ஊழியம்‌ சிறப்பாக நடைபெற்று வருகின்றமைக்காகவும்‌, பள்ளி 
மாணவர்கள்‌ ஆவிக்குரிய காரியங்களில்‌ வளர்வதற்காகவும்‌ துதியுங்கள்‌. சபை 
ஊழியம்‌ மற்றும்‌ பள்ளி ஊழியத்திற்காகவும்‌, இப்பணித்தள ஊழியருடைய 
உறவினர்களின்‌ இரட்சிப்பிற்காகவும்‌ ஜெபியுங்கள்‌. 

செப்டம்பர்‌ 18 கேகல்‌ 


கேகல்‌ கிராமத்தில்‌ வீட்டு சபை ஆராதனை சிறப்பாக நடைபெற்று 
வருகிறது. சோட்கா கானா மற்றும்‌ கைரா கிராமத்தில்‌ பின்‌ தொடர்‌ 
ஊழியம்‌ செய்யப்பட்டது. பகல்‌ பகாதுகாப்பு மையத்தில்‌ மாணவர்களுக்கு 
தினந்தோறும்‌ வசனம்‌ போதிக்கப்பட்டு வருகிறது. கேகல்‌ கிராமத்திலிருந்து 
பள்ளிக்கு வரும்‌ பிள்ளைகள்‌ அவர்கள்‌ பெற்றோர்களையும்‌ ஆராதனைக்கு 
அழைத்து வருகின்றமைக்காக துதியுங்கள்‌. பாதுகாப்பு மையத்தில்‌ 
படிக்கும்‌ பிள்ளைகள்‌ கர்த்தருக்குள்‌ வளரவும்‌, இப்பணித்தள ஊழியரின்‌ 
குடும்பத்திற்காகவும்‌ ஜெபியுங்கள்‌. 


சிறுவர்துறை ஊழியங்கள்‌ 


செப்டம்பர்‌ 19 சிக்கரியா 


இப்பணித்தளத்தில்‌ சிறுவர்‌ துறையின்‌ தலைமை அலுவலகம்‌ 
செயல்பட்டுவருகிறது. சிறுவர்‌ துறை ஊழியர்களுக்கான ஒரு நாள்‌ ஊழியர்‌ 
கூடுகையில்‌ 19 பேர்‌ கலந்துகொண்டு ஊழிய வளர்ச்சிக்காக ஜெபித்தார்கள்‌. 
சிறுவர்களுக்காக பிரபாத்‌ என்ற புத்தம்‌ 2 மாதத்திற்கு ஒரு முறை அச்சடித்து 
வினியோகிக்கப்படுகிறது. சசராம்‌, சட்னிப்ஹா, கமரியா ஆகிய இடங்களில்‌ 
சிறுவர்கள்‌ மத்தியில்‌ ஊழியம்‌ செய்யப்பட்டது. சிறுவர்‌ துறை மூலமாக 
அநேக சிறுவர்கள்‌ இரட்சிப்பிற்குள்‌ நடத்தப்படுவதற்காக துதியுங்கள்‌. 
இப்பணித்தள ஊழியருடைய பிள்ளைகளின்‌ உயர்க்கல்விக்காகவும்‌, 
அவர்களுடைய எதிர்காலத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 23 செப்டம்பர்‌ 2017 


செப்டம்பர்‌ 20 சசராம்‌ 


கரஹா, மாலிகாவ்‌ மற்றும்‌ நாவாநகர்‌ ஆகிய இடங்களில்‌ சிறுவர்‌ கிளப்‌ 
ஊழியத்தின்‌ வாயிலாக 140 சிறுவர்களுக்கு வசனம்‌ போதித்து தாவீது 
இராஜாவாக அபிஷேகிக்கப்பட்ட கதையை சிறுவர்களுக்கு கற்றுக்‌ 
கொடுத்து அவர்களுக்காக ஜெபிக்கப்பட்டது. தினாரா மற்றும்‌ பட்ஹரி 
ஆகிய கிராமத்தில்‌ பின்தொடர்‌ ஊழியம்‌ செய்யப்பட்டது. அசுத்த ஆவியின்‌ 
கட்டுகளிலிருந்து ஜெபத்தின்‌ வாயிலாக சுஸ்மாதேவிக்கு கிடைத்த 
விடுதலைக்காக துதியுங்கள்‌. சிறுவர்‌ கிளப்பில்‌ கலந்து கொண்ட பிள்ளைகள்‌ 
வசனத்திலும்‌, விசுவாசத்திலும்‌ வளரும்படிக்காகவும்‌, இப்பணித்தள ஊழியரின்‌ 
மனைவிக்கு கர்பப்பையில்‌ காணப்படும்‌ கட்டி சுகமாகவும்‌ ஜெபியுங்கள்‌. 


செப்டம்பர்‌ 21 கோடர்மா 


கடுவர்‌, ரம்னா, கோமோ, திலெளத்தபஸ்தி, டக்கி, காலிமண்டா, அஸ்லான்பாத்‌ 
டுர்கிடோலா ஆகிய கிராமங்களில்‌ சிறுவர்‌ கிளப்‌ ஊழியத்தின்‌ வாயிலாக வசனம்‌ 
போதிக்கப்பட்டது. மேஜிக்‌ ஷோ வாயிலாக சுவிசேஷம்‌ அறிவிக்கப்பட்டது. 
கடாம்‌ கிராமத்தில 180 சிறுவர்களுக்கு சுவிஷேம்‌ கடந்து சென்றதற்காக 
துதியுங்கள்‌. சிறுவர்‌ கிளப்‌ ஊழியத்தில்‌ கலந்து கொண்ட சிறுவர்களுக்கு 
போதிக்கப்பட்ட வசனம்‌ அவர்கள்‌ வாழ்க்கையில்‌ கிரியை செய்யவும்‌, 
இப்பணித்தள ஊழியரின்‌ சரீர சுகத்திற்காகவும்‌ மற்றும்‌ உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 
செப்டம்பர்‌ 22 துதி 

ராஜ்கட்‌, பராவு டாட்‌, கட்டோலி ஆகிய கிராமங்களில்‌ சிறுவர்கள்‌ மத்தியில்‌ 
ஊழியம்‌ செய்யப்பட்டது. ஞாயிறு வகுப்புகளும்‌ நடத்தப்பட்டு வருகிறது. 
கட்டோந்தி, ஜாரோ, வராயிடோட்‌ ஆகிய இடங்களில்‌ நடைபெற்று வரும்‌ 
சிறுவர்‌ கிளப்‌ வாயிலாக வசனம்‌ போதிக்கப்பட்டு வருகின்றமைக்காகவும்‌, 
ஞாயிறு வகுப்புகளில்‌ படிக்கும்‌ ரோஹித்‌, அவிநாஷ்‌ கிறிஸ்துவை சொந்த 
இரட்சகராக ஏற்றுக்‌ கொண்டமைக்காகவும்‌ துதியுங்கள்‌. குட்நியூஸ்கிளப்‌ 
மற்றும்‌ சிறுவர்கிளப்பில்‌ கலந்து கொள்ளுகிற பிள்ளைகள்‌ மத்தியில்‌ 
எழுப்புதல்‌ வரவும்‌, இப்பணித்தள ஊழியருடைய சகோதரர்கள்‌ இரண்டு 
பேரின்‌ இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 செப்டம்பர்‌ 2017 


சிக்காரியா கோட்டம்‌ 


செப்டம்பர்‌ 23 சபை ஊழியங்கள்‌ 


கருவந்தியா: துர்காபூர்‌, டுமரியா, அம்ரா, பனிரோஜா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. கோபிப்ஹா, நர்சிங்பீஹா, தேனுவா, 
பிஷ்ராம்பூர்‌ ஆகிய கிராமங்களில்‌ படக்காட்சி ஊழியத்தின்‌ வாயிலாக சுவிசேஷம்‌ 
அறிவிக்கப்பட்டது. சபையில்‌ ஞாயிறு ஆராதனை, உபவாசக்கூட்டம்‌, 
பெண்கள்‌ கூடுகை சிறப்பாக நடைபெற்று வருவதற்காக துதியுங்கள்‌. 
இப்பணித்தள ஊழிய வளர்ச்சிக்காகவும்‌, ஊழியருடைய பிள்ளைகளுடைய 
படிப்பிற்காகவும்‌ ஜெபியுங்கள்‌. 


பலுவாம: பலுவாடியில்‌ ஞாயிறு ஆராதனை தடையில்லாமல்‌ தொடர்ந்து 
நடத்தப்பட்டு வருகிறது. இப்பணித்தள சபை விசுவாசி உமேஷ்‌ என்பவரது 
மகள்‌ கோமல்‌ மற்றும்‌ ரஞ்சனின்‌ சகோதரர்‌ ரவி ஆகியோருக்கு திருமணம்‌ 
ஆசீர்வாதமாக நடைபெற்றது. கல்லூரி இறுதி ஆண்டுத்‌ தேர்வு எழுத 
இருக்கிற இப்பணித்தள ஊழியருடைய மகளுக்காகவும்‌, கல்லூரியில்‌ 
முதலாம்‌ ஆண்டு சேர்ந்துள்ள மகனுக்காகவும்‌ மற்றும்‌ இப்பணித்தளத்தில்‌ 
சொந்தமாக ஆலயம்‌ கட்டுவதற்கு நிலம்‌ வாங்கப்படவும்‌ ஜெபியுங்கள்‌. 

பிதாம்பர்பூர்‌: பிதாம்பர்பூரில்‌ சபை ஆராதனை எந்த தடையும்‌ இல்லாமல்‌ 
சிறப்பாக நடைபெற்று வருகிறது. அக்னி ஊழியர்களின்‌ உதவியால்‌ 
கிராமங்களில்‌ சுவிசேஷம்‌ அறிவிக்கப்பட்டு வருகிறது. சபை விசுவாசிகள்‌ 
விசுவாசத்தில்‌ நிலைத்திருக்கவும்‌, தடைப்பட்டுள்ள ஆலயப்‌ பணிக்கான மின்‌ 
இணைப்பு கிடைக்கவும்‌, கழிப்பிடக்‌ கூடம்‌ கட்டுமானப்‌ பணி விரைவில்‌ 
நிறைவேறவும்‌ மற்றும்‌ இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


டெஹ்ரி-ஆன்‌-சோன்‌: இப்பணித்தள சபையில்‌ ஞாயிறு ஆராதனை சிறப்பாக 
நடைபெற்று வருகிறது. சஹாரா, காஜ்பா, பாபு கஞ்ச்‌ ஆகிய இடங்களில்‌ 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. 
பெண்கள்‌ கூடுகையில்‌ 20 பெண்கள்‌ கூடி ஜெபித்தார்கள்‌. ஊழியருடைய 
மனைவி பெண்கள்‌ கூட்டத்தை நடத்தி வருகிறார்கள்‌. ஞாயிறு பள்ளி 
ஊழியம்‌, உபவாசக்‌ கூட்டம்‌ தடையில்லாமல்‌ நடத்தப்பட ஜெபியுங்கள்‌. 


ஜெம்ஸ்‌ சத்தம்‌ 25 செப்டம்பர்‌ 2017 


மருத்துவ ஊழியங்கள்‌ 

ஜெம்ஸ்‌ மருத்துவமனையில்‌ கண்‌ மருத்துவ முகாம்‌ வாயிலாக அநேகர்‌ 
பயனடைந்தனர்‌. சிகிச்சைக்கு வந்திருந்த அன்ரூத்‌, ராஜ்குமார்‌, கைலாஷ்‌, 
டி விங்கிள்‌ குமாரி, பீரேந்தர்‌, சாதனா ஆகியோரின்‌ வீடுகளில்‌ சென்று ஜெபம்‌ 
ஏறெடுக்கப்பட்டது. அவர்கள்‌ மூலமாக அவர்கள்‌ கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 700 பேருக்கு சுவிசேஷம்‌ கடந்து சென்றதற்காகத்‌ 
துதியுங்கள்‌. மருத்துவமனைக்கு தேவையான  அர்ப்பணிக்கப்பட்ட 
மருத்துவர்கள்‌ கிடைக்கவும்‌, மருத்துவமனைக்கு சிகிச்சைக்காக 
வரும்‌ நோயாளிகளுக்கு அறிவிக்கப்படும்‌ சுவிசேஷம்‌ அவர்கள்‌ வாழ்வில்‌ 
கிரியை செய்யவும்‌, மருத்துவ ஊழியத்திற்காகவும்‌, ஊழியர்களுடைய 
குடும்பத்திற்காகவும்‌ ஜெபியுங்கள்‌. 


ஜெம்ஸ்‌ ஆங்கிலப்பள்ளி: ஜெம்ஸ்‌ ஆங்கிலப்பள்ளியில்‌ படித்து வருகிற சுமார்‌ 
8000 மாணவ மாணவிகளுக்கு காலைதோறும்‌ வசனம்‌ போதிக்கப்பட்டு 

வருகிறது. விடுதியில்‌ தங்கி படிக்கும்‌ மாணவர்கள்‌ காலை தியானத்தில்‌ வழி 
நடத்தப்பட்டு வருகிறார்கள்‌. ஜெம்ஸ்‌ ஆங்கில கிளை பள்ளி அவுரங்காபாத்தில்‌ 
ஆரம்பிக்கப்பட்டுள்ளது. மாணவர்களுக்கு கலை நிகழ்ச்சியின்‌ வாயிலாகவும்‌, 
கதை வாயிலாகவும்‌ இசேவின்‌ அன்பு பகிர்ந்து கொள்ளப்பட்டது. 
மாணவர்களுக்கு போதிக்கப்படும்‌ வசனம்‌ கிரியை செய்யவும்‌, அனைத்து 
ஆசிரியர்களுக்காகவும்‌ ஜெபியுங்கள்‌. 

ஜெம்ஸ்‌ செவிலியர்‌ பள்ளி: இப்பள்ளி ஊழியம்‌ கடந்த 14 ஆண்டுகளாக 
சிறப்பாக நடைபெற்று வருகிறது. செவிலியர்‌ படிப்பு முடித்த மாணவிகளுக்கு 
நமது ஜெம்ஸ்‌ மருத்துவமனையில்‌ பணி கொடுக்கப்படுகிறது. 15 வது 
அணி மாணவிகளின்‌ புதிய சேர்க்கைக்காகவும்‌, திருமணமாகாதிருக்கிற 
பணிபுரியும்‌ சகோதரிகளுக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 26 செப்டம்பர்‌ 2017 

பாலிடெக்னிக்‌: மாணவ, மாணவிகள்‌ காலை தியானத்திலும்‌ ஜெபத்திலும்‌ 
வழிநடத்தப்படுகிறார்கள்‌. பாலிடெக்னிக்‌ மாணவர்களுக்காக 
சிறப்பு கூட்டம்‌ நடத்தப்பட்டது. இப்பணித்தள ஊழியர்‌ வாலிபர்கள்‌ 


மத்தியில்‌ ஊழியம்‌ செய்து வருகிறார்‌. வாலிபர்கள்‌ மத்தியில்‌ செய்யப்படும்‌ 
ஊழியத்திற்காகவும்‌, ஊழியத்திற்காக வாலிபர்கள்‌ எழும்பும்படியாகவும்‌, 
இக்கல்லூரியில்‌ பணிபுரியும்‌ அனைத்து பணியாளர்களுக்காகவும்‌ ஜெபியுங்கள்‌. 


ஆண்கள்‌ ஐமஜ: கர்த்தருடைய கிருபையால்‌ மதுபனி, கருவந்தியா 
பகத்கஞ்ச்‌ ஆகிய இடங்களில்‌ ஆண்கள்‌ ஐடிஐ சிறப்பாக செயல்பட்டு 
கொண்டிருக்கின்றன. ஐடிஐ மாணவர்கள்‌ காலை தியானம்‌ மற்றும்‌ ஜெபத்தில்‌ 
வழி நடத்தப்படுகிறார்கள்‌. விடுதியில்‌ தங்கி படிக்கிற மாணவர்களுக்கு 
வேதப்பாட வகுப்புகள்‌ நடத்தப்பட்டு வருகிறது. மாணவர்கள்‌ பயிற்சியை 
முடித்தவுடன்‌ அவர்களுக்கு வேலை வாய்ப்புகள்‌ ஏற்படுத்தித்‌ தரப்படுகிறது. 
ஐடிஐ ஊழியர்கள்‌ செய்து வருகிற கிராம ஊழியத்திற்காக ஜெபியுங்கள்‌. 
பெண்கள்‌ ஐமஜ: பெண்கள்‌ ஐடிஐ மாணவிகளுக்கு காலை தியானம்‌ 
நடத்தப்படுகிறது. படித்து முடிக்கும்‌ மாணவிகளுக்கு ஜெம்ஸ்‌ பள்ளிச்‌ 
ருடைய தயாரித்துவரும்‌ நமது ஆயத்த ஆடை உற்பத்தி மையத்திலேயே 
பணி கொடுக்கப்பட்டது. இப்பணித்தள ஊழியர்‌ செய்துவரும்‌ கிராம 
ஊழியங்களுக்காக ஜெபியுங்கள்‌. 


காப்பகங்கள்‌ 


ஜெம்ஸ்‌ ஸ்தாபனத்திலுள்ள அனைத்து காப்பகங்களிலும்‌ ஊழியங்கள்‌ 

நல்ல முறையில்‌ சிறப்பாக செயல்பட்டு வருகிறது. பிள்ளைகளுக்கு 
கல்வியறிவோடு கூட வசனங்கள்‌, பாடல்கள்‌, கதைகள்‌ போன்றவை 
கற்றுக்‌ கொடுக்கப்பட்டு வருகிறது. ஞாயிறு வகுப்பு, ஞாயிறு ஆராதனை, 
அனைத்து ஜெபக்கூடுகையிலும்‌ பிள்ளைகள்‌ கலந்து கொண்டு 
ஆசீர்வாதமாக இருக்கிறார்கள்‌. தினமும்‌ காலை, மாலை பிள்ளைகள்‌ 
ஜெபத்தில்‌ வழி நடத்தப்படுகிறார்கள்‌. ஜெம்ஸ்‌ அனைத்து காப்பக 
பிள்ளைகளுக்காகவும்‌, அவர்களுக்கு அறிவிக்கப்படும்‌ வசனம்‌ வாழ்வில்‌ 
கிரியை செய்யும்படியாகவும்‌, பிள்ளைகளுடைய மேற்படிப்பிற்காகவும்‌, 
காப்பகத்தின்‌ பொறுப்பாளருக்காகவும்‌, பெற்றோர்‌ இல்லாத அனாதைப்‌ 
பிள்ளைகளுக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 27 செப்டம்பர்‌ 2017 

ஊடகத்துறை: தேவ செய்திகள்‌ எடிட்டிங்‌ வேலைகள்‌ சிறப்பாக 
நடைபெற்று வருகிறது. புதிதாக ஆரம்பிக்கப்படவுள்ள GEMS WEB 
க்கான பணி தொடங்கி நடந்து வருகிறது. இதில்‌ மொத்தம்‌ 25 
நிகழ்ச்சிகள்‌ உள்ளடங்கியது. இது ஆறு பகுதிகளாக பிரிக்கப்பட்டுள்ளது. 
1. ஆவிக்குரிய பகுதி, 2. ஆத்துமா பகுதி, 3. சரீரத்திற்கான பகுதி, 4. 
வாலிபர்களுக்கான பகுதி, 5. குழந்தைகளுக்கான பகுதி, 6. பொதுவான 
பகுதி. இந்த வேலைகள்‌ வெற்றியாக முடிப்பதற்காகவும்‌, ஊடகத்துறை 
அனைத்து ஊழியர்களுக்காகவும்‌ ஜெபியுங்கள்‌. 

ஜெம்ஸ்‌ அச்சகம்‌: அச்சகத்தில்‌ நற்செய்தி கூட்டங்களுக்கான போஸ்டர்கள்‌, 
சிறுவர்களுக்கான பிரபாத்‌ புத்தகம்‌, ஆத்மதர்ஷன்‌ புத்தகம்‌, ஜெம்ஸ்‌ பள்ளி 
நோட்புக்‌, வினாத்தாள்‌, பாலிடெக்னிக்‌ விடைத்தாள்‌ அச்சடிக்கப்பட்டது. 
அச்சகத்தில்‌ லேமினேஷன்‌ மிஷன்‌, கட்டிங்‌ மிஷன்‌, வாங்க தேவன்‌ கிருபை 
செய்ததற்காக துதியுங்கள்‌. தேவையான வேலையாட்களுக்காகவும்‌, இத்துறை 
அனைத்து ஊழியர்களுக்காகவும்‌, அவர்களுடைய குடும்பத்திற்காகவும்‌ 


ஜெபியுங்கள்‌. 
இதரத்‌ துறைகள்‌ 


ஜெம்ஸ்‌ ஸ்தாபனத்தில்‌ பொருளாதாரத்துறை, போக்குவரத்துத்துறை 
மற்றும்‌ பயிற்சித்‌ துறை, மிஷினரிகளைத்‌ ஜெபித்து தாங்குவோருக்கான 


செப்டம்பர்‌ 30 


தொடர்புத்துறை, மக்கள்‌ நலத்துறை, சமூக நலத்துறை, கணினிப்‌ 
பயிற்சித்துறை, சிறுவர்கள்‌ துறை போன்ற பலவித துறைகளின்‌ வாயிலாக 
தேவனுடைய ராஜ்யத்தின்‌ பணி நடந்துகொண்டு இருக்கிறது. அனைத்து 
துறையின்‌ வாயிலாக கிராம ஊழியம்‌ செய்யப்பட்டுவருகிறது. பயிற்சித்‌ 
துறையின்‌ வாயிலாக அநேகருக்கு ஊழிய பயிற்சி கொடுக்கப்படுகிறது. 
கணினிப்பயிற்சித்‌ துறையின்‌ வாயிலாக கிராமங்களில்‌ இருந்து வரும்‌ வாலிபப்‌ 
பிள்ளைகளுக்கு சுவிசேஷம்‌ அறிவிக்கப்படுகிறது. வாகனத்‌ துறையில்‌ 
உள்ள அனைத்துப்‌ பணியாளர்களுக்கு வேதாகமப்‌ பயிற்சி கொடுக்கப்பட்டு 
வருகிறது. ஜெம்ஸ்‌ அனைத்துத்துறை ஊழியர்கள்‌ மற்றும்‌ அவர்களின்‌ 
ஊழியத்திற்காகவும்‌ ஜெபியுங்கள்‌. 

